



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-laqgħa numru sitta u tmenin 86 tal-Kunsill Lokali tal-Imqabba (KLM) li nżammet nhar l-20 ta' Novembru 2017 fis-6.10pm, fil-Bini Amministrattivi tal-Kunsill.

PREŻENTI:	Dr Charlene Muscat	Sindku
	Grace Marie Mallia	Viċi Sindku
	Paul Spiteri	Kunsillier
	Anita Farrugia	Kunsillier
	Anthony Bonello	Segretarju Eżekuttiv (SE)
	Nikolai Farrugia	Ambaxxatur taż-Żgħażaġħ

Is-Sindku, ppresediet il-laqgħa u qalet it-talba.

86.01 Qari tal-ittri ta' apologiji

Ma kienx hemm.

86.02 Kunsiderazzjoni u Approvazzjoni tal-Minuti;

Il-minuti tas-seduta preċedenti sarulhom il-korrezzjonijiet u dawn kienu mressqa għal vot mis-Sindku u kienu ssekondati minn Paul Spiteri u kienu approvati u għaddew b'vot unanimu.

Dawn kienu l-korrezzjonijiet:

85.03.01 Wara l-ewwel sentenza żdiedu l-kelmiet 'Hija qalet li bħala KLM kellna laqgħa mal-Banda 'La Forma' minn Serrone fl-Italja li minn naħa tagħhom stednuna sabiex nitilgħu hemmhekk u kien hemm skambju ta' *mememos*.'

85.03.04 Wara l-ewwel sentenza żdiedet 'Dan is-suġġett jikkonċerna lill-KLM minhabba li l-aċċess għal dawn il-barrieri hu ferm ristrett minhabba t-toroq dojoq.'

85.03.05 Wara l-ewwel sentenza żdiedet 'is-SE kien mitlub sabiex jiktbilhom halli jerggħu jifthu dan l-aċċess.'

85.03.06 Inqatgħet il-kelma 'tiegħu' mill-ewwel sentenza, u żdiedu l-kelmiet 'Madankollu l-KLM dwar dan il-master plan jahseb illi rridu naghmlu laqgħa mar-residenti għax hemm diversi toroq jew partijiet minnhom li ġejjin *one way*. Il-KLM esprima t-thassib tiegħu dwar it-tnaqqis ta' parkeġġi man-naħa tal-każin tas-Socjeta' Santa Marija, kif ukoll dwar is-sigurta' tal-pedestrians għax m'hemmx bankina viċin is-sagristija tal-knisja.'

85.03.07 Inqatgħu mit-tieni sentenza l-kelmiet 'dwar it-twaqqif tad-Dar tal-Anzjani' u 'l-oġġezzjoni tagħhom fuq'.

85.03.08 Ġiet sostituta l-kelma 'rurali' b'urbani' u tinqata' l-kelma 'ssir' u tiddaħhal 'tkun segwita' fl-ewwel sentenza.

85.03.09 Tiddaħhal il-kelma 'negattiva' fl-ewwel sentenza bejn il-kelmiet 'reazzjoni' u 'għall-bankina' u tiżdied is-sentenza 'Kien hemm suġġeriment minn Grace Marie Mallia sabiex tintbghat ittra fid-djar kollha tal-parti residenzjali sabiex naraw il-maġġoranza tagħhom xi jridu' wara l-ewwel sentenza.

85.04.01 Il-paragrafu ddaħħal f'85.03.01 u iddaħħlu l-kelmiet 'fl-okkazjoni ta' Jum l-Imqabba' wara l-kelma 'kuncert' u źdiedet wara l-ewwel sentenza 'Kien hemm qbil ma' dan is-suggeriment'.

85.04.03 Marret f'85.04.02 u źdidulha 'minħabba nuqqas ta' disponibbilita' tal-lukanda'.

85.05 Fl-ewwel sentenza inqatgħu il-kelmiet 'f'laqgħa li saret mal-Kunsill Lokali taż-Żgħażaġh intlaħaq ftehim biex nhar' u źdiedu l-kelmiet 'u jintroduċu l-proġett filwaqt' wara l-kelmiet 'Segretarju Parlamentari għaž-Żgħażaġh u l-Isport.'

85.06.02 Inqatgħu il-kelmiet 'j'jew il-ħarġa biex dawn jaraw film'.

86.03 Komunikazzjoni mis-Sindku;

86.03.01 Dwar il-propost immanigjar tat-traffiku fil-Pjazza tal-Knisja, is-Sindku qalet illi trid issir il-laqgħa mar-residenti.

86.03.02 Is-SE se jibgħat ittra lir-residenti ta' Triq tas-Sejba biex naraw jekk dawn jixtix bankina biex twitti t-triq ħalli ssir *zebra crossing* biswit il-*bus stop* kważi fil-kantuniera ma' Pjazza Ġublew tad-Djamanti.

86.03.03 Issemmiet il-*Clean-up* li se ssir nhar is-Sibt 25 ta' Novembru mill-Akkademja (tal-Pulizija, Habs u l-Protezzjoni Ċivili) fil-ġonna pubbliċi kollha tal-Imqabba. Il-KLM jirringrazzjahom mill-qalb.

86.03.04 Dwar il-Villaġġ tal-Milied li se jorganizza l-KLM is-Sindku u s-SE iltaqgħu ma' rappreżentanti tas-Socjeta' Santa Marija li wkoll xtaqu jorganizzaw attivita' b'risq il-*Community Chest Fund* fiż-żmien li xtaq jorganizza dik tiegħu il-KLM.

86.03.05 Charlene Muscat semmiet illi fi Triq il-Parrocċa hemm arblu msaddad biex dan jitneħħa.

86.03.06 Is-Sindku semmiet l-iskart li hemm fi Sqaq Buħar u talbet li titneħħa xi għamara u skart ta' kostruzzjoni li ntremew hemmhekk illegalment.

86.03.07 Charlene Muscat qalet illi se nagħmlu ittra biex tkun mibnija għall-ewwel darba u jingħata t-tarmac fi triq ġdida fi Triq San Innocenzju u nerggħu inqajmu l-każ tal-bżonn li tingħatat t-tarmac ukoll minn Triq George Martin minn Transport Malta. Hija saħqet li nibgħatu naraw kif se nibqgħu fuq il-proposta tas-*circular buses*. Is-Sindku qalet illi għandna nibgħatu ittra wkoll minħabba li qed ikun allegat illi fi Triq il-Katakombi qed jingabar ħafna ilma.

86.04 Twegibiet għall-Mistoqsijiet tal-Kunsillieri;

86.04.01 Grace Marie Mallia qalet illi l-Buffer Breakfast kien milqugħ minn kull min ġie magħna nhar id-9 ta' Novembru 2017, u l-ikel kien tajjeb ħafna.

86.04.02 Grace Marie Mallia qalet illi hemm bżonn ukoll li inneħħu l-għadira ta' quddiem il-*beautician* fi Triq il-Mithna.

86.04.03 Grace Marie Mallia qalet illi hemm bżonn li nibgħatu ittra lil Kummissarju tal-Pulizija u mhux lill-Ispettur għaliex jidher li mhux qed naslu fl-infurzar. Is-Sindku kienet tal-fehma li niltaqgħu magħhom u imbgħad jekk kollox jibqa' kif inhu immorru għand l-Assistent Kummissarju, is-Sur Sandro Gatt.

86.05 Nuqqas ta' attendenza fil-laqgħat tal-Kunsill Lokali tal-Imqabba;

Dwar in-nuqqas ta' attendenza tal-kunsillier Michel Farrugia fejn issa falla erba' laqgħat wara xulxin, ittiehed vot u dan kien jaqra tlieta favur u Paul Spiteri kontra, sabiex nibgħatu lis-Segretarju Parlamentari responsabbli mill-Kunsilli Lokali illi dan m'għandux ikun skużat aktar u l-post jimtela' minn haddiehor, peress li l-kunsillieri qalu li issa tajnih çans biżżejjed. Paul Spiteri qal li jixtieq li jkun hawn hu u dak li jiġi diskuss isir quddiemu stess iżda din il-ġimgha inzerta li hu msiefer. Għaldaqstant il-KLM se jirrakkomanda li s-siġġu jkun dikjarat vakanti.

86.06 Aċċess alternattiv biex jintradmu l-barrieri fix-Xantin;

Tqajmet id-diffikulta' li rrefera għaliha is-SE waqt il-laqgħa li kellu mal-Onor Jose Herrera fil-preżenza ta' sidien ta' żewġ barrieri joperaw f'tax-Xantin u rappreżentanti tal-Awtorita' għall-Ambjent u r-Riżorsi. L-Onor Herrera qal illi l-pajjiż għandu problema nazzjonali bil-problema tal-iskart tal-kostruzzjoni li m'hawnx fejn jintefa'. Il-kunsillieri kienu infurmati b'ittra fejn fiha l-KLM se jesprimi wkoll ix-xewqa tiegħu biex jiġu rispettati r-residenti ta' Triq Valletta.

Paul Spiteri telaq fis-7.20pm.

86.07 L-approvazzjoni tar-Rapport Finanzjarju tat-tielet kwart;

Il-KLM approva b'mod unanimu wara li dan tressaq għall-vot mis-Sindku u kien sekondat mill-Viċi Sindku, r-rapport finanzjarju għat-3 kwart tas-sena.

86.08 Approvazzjoni tal-artikli tal-kunsillieri għall-fuljett fil-ħarġa ta' Diċembru;

Kien approvat l-artiklu tas-SE li daħal sa qabel il-laqgħa biex ikun ippubblikat fil-fuljett, madankollu l-KLM iddeċieda illi mil-ħarġa li jmiss il-fuljett għandu jkollu dehra ġdida. Fil-fuljett ser ikun ippubblikat editorjal bil-malti u bl-ingleż, kalendarju t'attivitajiet li jkun involvo ruhu fihom l-KLM u ritratti li juru l-hidma tal-KLM. Dan bil-għan li l-fuljett jibqa' relevanti mal-qarrejja tiegħu.

86.09 Laqgħa Pubblika tal-lokalita' qabel ikunu diskussi l-Estimi Finanzjarji 2018;

Kien deċiż illi l-laqgħa pubblika tal-lokalita' issir nhar it-22 ta' Jannar 2018 fis-6.30pm fil-librerija pubblika. Kull min jiġi se noffrulu kafe u ftit qagħaq. Se jkun ippreparat il-*Power Point Show*.

86.10 Approvazzjoni tad-dokument tal-offerta pubblika tal-pubblikazzjoni tal-fuljett;

Il-KLM approva d-dokument tal-offerta pubblika li kien imqassam mal-agenda biex noħorġu l-offeta pubblika għall-istampar tal-fuljett. Din se toħroġ *on-line*.

86.11 Talba minn Kylie Fenech sabiex titla' minn Skala 15 għal Skala 13;

Kienet diskussa t-talba tal-iskrivana Kylie Fenech biex titla' minn skala 15 għal skala 13. Il-KLM approva l-ħatra tagħha fi skala 14 u se naraw x'inhuma l-provedimenti tal-*collective agreement* għal skrivani li m'għandhomx A Levels u jkunu ħadmu għal 5 snin fl-istess grad. Is-Sindku qalet illi l-KLM irid jara jekk għandux joħroġ sejha għal xi hadd ieħor fl-iskala ta' Valerie Galea – dejjem jekk ikun hemm bżonnha.

86.12 Kunsiderazzjoni u Approvazzjoni tal-iskeda ta' pagamenti;

Kienet approvata l-iskeda tal-pagamenti numru 539.

86.13 Tmiem tal-laqqgħa u data tas-seduta li jmiss;

Il-laqqgħa ntemmet fit-20.00pm. Il-laqqgħa li jmiss se ssir nhar il-11 ta' Diċembru 2017 u dik ta' warajha se ssir nhar it-8 ta' Jannar 2018 dejjem fis-6.00pm.

Magħmula minn Anthony Bonello
Segretarju Ezekuttiv

u approvati llum 26.12.2017 minn Dr Charlene Muscat
Sindku